

**Sumqayıt Regional Mədəniyyət İdarəsi
S.Vurğun adına Mərkəzi Kitabxana**

**“Şuşa ili” çərçivəsində buklet müsabiqəsinin
keçirilməsi haqqında
Əsasnamə**

Sumqayıt – 2022

**“Şuşa ili” çərçivəsində buklet müsabiqəsinin
keçirilməsi haqqında
Əsasnamə**

1. Ümumi müddəalar :

Azərbaycan xalqı otuz ilə yaxın müddət ərzində işğal altında olan Şuşanın həsrəti ilə yaşadı, lakin bu ədalətsizliklə barışmadı. 2020-ci il sentyabrın 27-də başlanan 44 günlük Vətən müharibəsi Azərbaycanın şanlı Qələbəsi ilə nəticələndi. Müzəffər Ali Baş Komandan, Prezident İlham Əliyevin rəhbərliyi ilə Azərbaycan Ordusunun qəhrəmanlığı nəticəsində torpaqlarımız işğaldan azad edildi. Vətən müharibəsinin hər günü Azərbaycan tarixinə şərəfli bir gün kimi yazılırdı, igid oğullarımız dayanmadan irəliyə gedirdi. Qarış-qarış azad edilmiş doğma torpaqlarımızda müqəddəs, üçrəngli Azərbaycan bayrağı dalğalanırdı. Hər bir gün Azərbaycan xalqı üçün sevinc, qürur, qələbəyə bir addım da yaxınlaşmaq demək idi. Haqq işi naminə - ərazi bütövlüyümüzün bərpası uğrunda başlanan Vətən müharibəsinin pik nöqtəsi, misilsiz qələbəsi, hər bir azərbaycanlının yaddaşından silinməyəcək tarixi hadisə oldu Şuşanın düşmən caynağından azad edilməsi. 2020-ci il noyabrın 8-də otuz illik torpaq həsrətinə son qoyan Vətən müharibəsinin 43-cü günündə Müzəffər Ali Baş Komandan, Prezident İlham Əliyev Şəhidlər xiyabanından xalqa müraciəti zamanı Şuşa şəhərinin işğalçılardan azad edilməsi xəbərini verdi. Qarabağın tacı olan Şuşanın azad edilməsi tarixi Qələbəmizin zirvəsi idi, illərin həsrətinin sona yetməsi demək idi. Milli qürurumuzun təntənəsinə çevrilən bu möhtəşəm qələbənin qazanıldığı gün – 8 noyabr günü tariximizə Zəfər günü kimi yazıldı. Hazırda Azərbaycanın mədəniyyət paytaxtı, dilbər guşəmiz Şuşada bərpa prosesi, abadlıq- quruculuq işləri böyük vüsətlə davam etdirilir. İşğal dövründə şəhərin tarixi-mədəni irsinə və təbiətinə

vurulmuş zərərin aradan qaldırılması üçün aktiv işlər görülür, bir sıra tarixi binaları, yaşayış məntəqələri, abidələri restavrasiya olunub və bu proses davam etdirilir.

Azərbaycanın dilbər guşəsi, Qarabağın tacı Şuşa bu il 270 illik yubileyini qeyd edir. Şuşanın Azərbaycan xalqı üçün tarixi əhəmiyyətini, yüksək mədəni-mənəvi dəyərini nəzərə alaraq Prezident İlham Əliyevin 5 yanvar tarixli Sərəncamına əsasən 2022-ci il Azərbaycanda “Şuşa ili” elan edildi. İnanırıq ki, ölkə başçısının qətiyyət və uzaqgörənliyinin nəticəsi olan bu sərəncam doğma Suşamızın daha da çiçəklənməsinə, tamamilə bərpa olunmasına, əvvəlki gözəlliyinin və möhtəşəmliyinin geri qaytarılmasına, yenidən Azərbaycanın mədəniyyət mərkəzinə çevrilməsinə təkan verəcək. Həmin sərəncamdan irəli gələrək Sumqayıt şəhər S. Vurğun adına Mərkəzi Kitabxana MKS-ə daxil olan kitabxanalar arasında **“Şuşa ili” çərçivəsində buklet müsabiqəsi** elan etmişdir.

Bu Əsasnamə “Şuşa ili” çərçivəsində həyata keçirilən buklet müsabiqəsinin məqsəd və vəzifələrini, müsabiqənin keçirilməsi şərtlərini izah edir.

2.Müsabiqənin keçirilməsinin əsas məqsəd və vəzifələri:

- 1.Kitabxana əməkdaşlarının oxucular arasında vətənpərvərlik ruhunun təbliğində daha fəal olmaları;
2. Zəngin maddi-mədəni irsə, tarixi keçmişə malik Şuşa haqqında oxuculara daha geniş məlumatların çatdırılması;
3. Milli-mənəvi dəyərlərin qorunması, tarix və mədəniyyətimizin gənc nəsle aşılmasına nail olmaq;
4. “Abidələr şəhəri” Şuşanın uzaq keçmişimizdən xəbər verən tarixi-dini və memarlıq abidələri ilə tanışlıq;
5. Şuşalı mədəniyyət xadimlərinin geniş oxucu kütləsinə tanıtılması;

6. Qafqazın sənət məbədi Şuşa ilə bağlı oxucularda daha dolğun təsəvvür yaratmaq.

2. Müsabiqədə iştirak:

MKS-ə daxil olan bütün kitabxanalar

4.Müsabiqənin təşkilatçısı:

Sumqayıt şəhər S.Vurğun adına Mərkəzi Kitabxana

5.Müsabiqənin şərtləri:

1. Müsabiqəyə noyabr ayının 1-də yekun vurulacaq.
2. Buklet Şuşanın tarixinə, tarixi şəxsiyyətlərinə, Şuşa fəthlərinə, mədəniyyətinə, memarlıq abidələrinə, musiqisinə, ədəbiyyatına və s. həsr oluna bilər
3. Buklet 1-2 A4 vərəqi həcmində hazırlanmalı, Arial 12 şrifti ilə yazılmalıdır.
4. Ən yaxşı buklet nümunəsi kitabxananın web sahifəsində işıqlandırılacaqdır.